

- нето вредност на имотот на фондот по удел (цена на уделот) на денот на истекот на кварталот;
- остварен принос во последната година;
- просечен годишен принос од почетокот на постоење на фондот (аритметичка средна големина од остварените годишни стапки на принос);
- графички приказ на цената на уделот од основането на фондот.

(3) Друштвото за управување со инвестициски фондови ги објавува најмалку следниве податоци за структурата на вложувањата на имотот на секој фонд со кој управува:

- десетте најголеми позиции на вложувања со наведување на % на учество на позицијата во нето вредноста на имотот на фондот;
- изложеност на имотот на фондот по видови хартии од вредност;
- изложеност на имотот на фондот по држави, сојуз на држави или региони;
- изложеност на имотот на фондот по валути;
- изложеност на имотот на фондот по стопански/индустриски сектори.

(4) Друштвото за управување со инвестициски фондови објавува и податоци за надоместоците на членовите на органите на управување, како и податоци за начинот на гласање на годишните собранија на акционерските друштва во кои фондовите со кои друштвото управува вложиле дел од својот имот.

(5) Податоците од став 4 на овој член друштвото за управување со инвестициски фондови ги објавува во следниве рокови:

- најдоцна до 30 април во тековната година за сите видови на надоместоци на членовите на органите на управување примени во претходната година;
- најдоцна во рок од 10 дена од денот на именување на членовите на органите на управување на друштвото за управување со фондови во надзорни одбори на други акционерски друштва во Република Македонија, со посебно нагласување доколку фондовите со кои управува друштвото имаат вложувања во акции издадени од тие акционерски друштва;
- најдоцна 15 пред одржување на годишните акционерски собранија, извесување за тоа како друштвото за управување со инвестициски фондови ќе гласа на годишните собранија на акционерските друштва во кои фондовите со кои друштвото управува вложиле дел од својот имот.

Член 8

Друштвото за управување со инвестициски фондови е должно со статутот и проспектот на фондовите со кои управува да ги предвиди целите и стратегијата на вложување (инвестициска политика) во согласност со одредбите од овој правилник.

Член 9

Овој правилник влегува во сила со денот на објавувањето во "Службен весник на Република Македонија".

Број 01-2574/3 Комисија за хартии од вредност
7 декември 2009 година Претседател,
Скопје **Марина Наќева-Кавракова**, с.р.

3256.

Врз основа на член 190 став 1 од Законот за хартии од вредност („Службен весник на РМ“ бр. 95/205, 25/2007 и 07/2008), а во врска со член 18 став 5 од Законот за инвестициски фондови („Службен весник на РМ“ бр.12/2009), Комисијата за хартии од вредност на седницата одржана на ден 07-12-2009 година донесе

П Р А В И Л Н И К ЗА ПОТРЕБНА ДОКУМЕНТАЦИЈА КОЈА СЕ ПРИЛОЖУВА КАКО ДОКАЗ ЗА ИСПОЛНУВАЊЕ НА УСЛОВИТЕ ЗА ИМЕНУВАЊЕ НА ЧЛЕНОВИ НА УПРАВНИОТ ОДБОР ОДНОСНО ИЗВРШНИ ЧЛЕНОВИ НА ОДБОРОТ НА ДИРЕКТОРИ НА ДРУШТВО ЗА УПРАВУВАЊЕ СО ИНВЕСТИЦИСКИ ФОНДОВИ

Член 1

Со Правилникот за потребна документација која се приложува како доказ за исполнување на условите за именување на членови на управниот одбор односно извршни членови на одборот на директори на друштво за управување со инвестициски фондови (во натамошниот текст: Правилник) се утврдува документацијата која задолжително се приложува како доказ на условите за именување на членови на управниот одбор односно извршни членови на одборот на директори.

Член 2

(1) Член на управен одбор односно извршен член на одборот на директори на друштво за управување со инвестициски фондови може да биде именувано лице кое има добиено согласност од Комисијата за хартии од вредност (во натамошниот текст: Комисија) за извршување на функцијата.

(2) Со барањето за давање на согласност за член на управен одбор односно извршен член на одборот на директори на друштво за управување со инвестициски фондови, се поднесува и документација со која кандидатот го докажува исполнувањето на условите да биде именуван на функцијата.

Член 3

(1) Член на управен одбор односно извршен член на одборот на директори на друштво за управување со инвестициски фондови може да биде лице кое ги исполнува следниве услови:

1. Завршено високо образование;
2. Потребна стручна квалификација, способност и искуство за водење на работите на друштвото за управување со инвестициски фондови;
3. Вработен во друштвото во постојан работен однос;
4. Ги исполнува условите предвидени во член 18 од Законот за инвестициски фондови;

(2) Под стручна квалификација и искуство се подразбира најмалку тригодишно работно искуство при извршување на работи од областа на финансиите или деловното право, како и управување со средства.

Член 4

(1) Кон барањето за давање на согласност за член на управен одбор односно извршен член на одборот на директори на друштво за управување со инвестициски фондови се поднесува следнава документација:

1. Биографија (CV) на лицето именувано за функцијата член на управен одбор односно извршен член на одборот на директори на друштво за управување со инвестициски фондови;
2. Одлука за именување на лицето за член на управен одбор односно извршен член на одборот на директори која ќе стапи во сила по добивањето на согласност од Комисијата;
3. Копија од лична карта, односно нотарски заверен превод од пасош за странско физичко лице;
4. Уверение за завршено високо образование, односно нотарски заверен превод на уверение за завршено високо образование за странско физичко лице;

5. Доказ за поседување на најмалку тригодишно работно искуство при извршување на работи од областа на финансиите или деловното право, како и управување со средства;

6. Копија на работната книшка, односно нотарски заверен превод на соодветна исправа со која се докажува работниот стаж кај досегашните работодавачи за странски физички лица;

7. Потврда за престој и дозвола за работа во Република Македонија за странско физичко лице;

8. Потврда од надлежен суд дека против именуваното лице нема изречена забрана за вршење на професија, дејност или должност;

9. Во случај сите кандидати да се странски физички лица, најмалку еден кандидат должен е да достави потврда од надлежна институција за познавање на македонскиот јазик и кирилското писмо;

10. Пополнет Прашалник за член на управен одбор односно извршен член на одборот на директори на друштво за управување со инвестициски фондови (Образец 1);

(2) Наведените докази од став 1 на овој член, не смеат да бидат постари од три месеци, освен доказот од точка 3 и 4 на овој член.

(3) Потврдите издадени од надлежен орган во странство или изјавите мора да бидат преведени и нотарски заверени. Доставената документација не се враќа по завршувањето на постапката пред Комисијата.

Член 5

Овој правилник влегува во сила со денот на објавувањето во „Службен весник на Република Македонија“.

Бр.01-3271/1 Комисија за хартии од вредност
7 декември 2009 година Претседател,
Скопје **Марина Наќева Кавракова**, с.р

Прилог: Образец 1

Прашалник за член на управен одбор односно извршен член на одборот на директори на друштво за управување со инвестициски фондови

1. Лични податоци
 - 1.1. Име и презиме
 - 1.2. Домашна адреса
 - 1.3. Адреса во РМ (доколку станува збор за странско лице со престој во РМ)
 - 1.4. Датум и место на раѓање
 - 1.5. Државјанство
 - 1.6. Број на лична карта или број на пасош (за странски физички лица)
 - 1.7. ЕМБГ
 - 1.8. Телефон и адреса на електронска пошта

2. Податоци за друштвото за управување со инвестициски фондови во кое сте кандидирани за член на управен одбор односно извршен член на одборот на директори

- 2.1. Назив на друштвото
- 2.2. Адреса

3. Дали имате сопственички удел или било какви други финансиски односи (кредити или сл.) со основачот или сопственикот на друштвото за управување со инвестициски фондови?

ДА
НЕ

Ако одговорот е ДА, наведете детали

4. Дали сте член на орган на управување, надзорен одбор или прокуриснт, односно дали на друг начин учествувате во креирањето и спроведувањето на деловни политики во друго трговско друштво или установа?

ДА
НЕ

Ако одговорот е ДА, наведете детали
Назив на трговското друштво или установа
Адреса
Функција која ја извршувате

5. Дали сте сопственик, сосопственик или имате било каков друг финансиски интерес во друго друштво за управување со инвестициски фондови или во било кое друго трговско друштво?

ДА
НЕ

Ако одговорот е ДА, наведете детали
Назив на друштвото
Адреса
Облик на поврзаност

6. Дали друштвата за управување со инвестициски фондови, други трговски друштва или финансиски институции во кои сте извршувале раководни функции(како член на управен одбор, извршен член на одборот на директори, член на надзорен одбор, прокуриснт или на друг начин сте учествувале во креирањето и спроведувањето на деловни политики) имале финансиски потешкотии кои ги довеле тие трговски друштва или финансиски институции до поведување на постапка на стечај или ликвидација?

ДА
НЕ

Ако одговорот е ДА, наведете детали
Назив на друштвото
Адреса
Функција која сте ја извршувале

7. Дали сте биле член на управен одбор, извршен член на одборот на директори или прокуриснт на друштвото за управување со инвестициски фондови, односно друго трговско друштво над кое е покрената постапка за стечај односно е одземена дозволата за работа?

ДА
НЕ

Ако одговорот е ДА, наведете детали
Назив на друштвото
Адреса
Функција која сте ја извршувале

8. Дали во друштвото за управување со инвестициски фондови или финансиски институции во кои сте извршувале раководни функции(како член на управен одбор, извршен член на одборот на директори, член на надзорен одбор, прокуриснт или на друг начин сте учествувале во креирањето и спроведувањето на деловни политики) надлежните државни органи утврдиле поголема неправилност во работењето или потешка повреда на законите кои го регулираат работењето на друштвата за управување со инвестициските фондови, другите финансиски институции или Законот за трговски-те друштва?

ДА
НЕ

Ако одговорот е ДА, наведете детали
Назив на друштвото
Адреса
Функција која сте ја извршувале
Надлежен државен орган
Изречена мерка

9. Дали на друштвото за управување со инвестициски фондови или финансиски институции во кои сте извршувале раководни функции(како член на управен одбор, извршен член на одборот на директори, член на надзорен одбор, прокуриснт или на друг начин сте учествувале во креирањето и спроведувањето на деловни политики) му била одземена дозволата за работа од страна на надлежен државен орган овластен за надзор над работењето?

ДА

НЕ

Ако одговорот е ДА, наведете детали

Назив на друштвото

Адреса

Функција која сте ја извршувале

Надлежен државен орган

10. Дали против Вас е донесена судска одлука кој станала правосилна за следниве казниви дела:

- предизвикување на стечај;
- повреда на одредбите за водење на деловните книги;
- злоупотреба во постапка на присилна наплата или стечај;
- оштетување на доверители;
- неовластено откривање или прибавување на деловна тајна или измама согласно Кривичниот Закон на РМ, односно законот на државата на која сте државјанин односно дали Ви е изречена мерка на безбедност забрана на вршење на професија, дејност или должност која е делумно или целосно поврзана со предметот на работа на друштвото за управување со инвестициски фондови?

ДА

НЕ

Доколку одговорот на било кое од претходните прашања е „ДА“, Ве молиме детално да објасните.

11. Дали од страна на надлежните државни органи задолжени за супервизија на друштвата за управување со инвестициски фондови или други финансиски институции е оценувана Вашата стручност и чесност, односно дали некој од тие надлежни државни органи не Ви дало или Ви ја одзело согласноста за извршување на раководни функции?

ДА

НЕ

Ако одговорот е ДА, наведете детали

Надлежен државен орган

Одлука

12. Сметате ли дека постојат други факти или околности кои би можеле да бидат важни при оценката на вашата способност за станување на член на управен одбор или извршен член на одборот на директори (судир на интереси, финансиски потешкотии и сл.)

ДА

НЕ

Ако одговорот е ДА, наведете кои

Јас _____

(Име и презиме)

Изјавувам под целосна морална, материјална и кривична одговорност, дека информациите содржани во овој Прашалник, како и целата документација која ја доставувам во рамките на барањето за издавање на согласност за член на управен одбор или извршен член на одборот на директори на друштвото за управување со инвестициски фондови _____ (назив на друштвото), се точни и не содржат фалсификувани податоци и документи.

Свесен/свесна сум за критериумите пропишани во Законот за инвестициски фондови кои треба да ги исполнам за да станам член на управен одбор или извршен член на одборот на директори на друштвото за управување со инвестициски фондови.

Изјавувам дека ќе обезбедам почитување на супервизорските стандарди и на мерките преземени од Комисијата за хартии од вредност и ќе ги доставам сите податоци и информации побарани од Комисијата за хартии од вредност за вршење на ефикасна супервизија, со што ќе обезбедам сигурно и стабилно работење на друштвото за управување со инвестициски фондови.

Напомена: Податоците дадени во Прашалникот се строго доверливи и ќе бидат употребени само од Комисијата за хартии од вредност за потребите на постапката за давање на согласност за член на управен одбор или извршен член на одборот на директори на друштвото за управување со инвестициски фондови.

Место и датум

Потпис на физичкото лице

3257.

Врз основа на член 190 став 2 и член 193 став 3 од Законот за хартии од вредност („Службен весник на Република Македонија“ број 95/05, 25/07 и 7/08), Комисијата за хартии од вредност на седницата одржана на 07-12-2009 година донесе

**П РА В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА НАЧИНОТ И ПОСТАПКАТА ЗА
ВРШЕЊЕ КОНТРОЛА НА ОВЛАСТЕНИТЕ УЧЕ-
СНИЦИ НА ПАЗАРОТ НА ХАРТИИ ОД ВРЕДНОСТ
(„СЛУЖБЕН ВЕСНИК НА РМ“ БР.6/2007)**

Член 1

Во член 22 став 4 од Правилникот за начинот и постапката за вршење контрола на овластените учесници на пазарот на хартии од вредност зборовите „доставување на одговор на“ се менуваат и гласат „одлучување то по“.

Член 2

Овој Правилник влегува во сила со денот на објавувањето во „Службен весник на Република Македонија“.

Број 03-3267/1 Комисија за хартии од вредност
7 декември 2009 година Претседател
Скопје **Марина Наќева-Кавракова, с.р.**

**АГЕНЦИЈА ЗА КАТАСТАР НА НЕДВИЖНОСТИ
3258.**

Врз основа на член 152 став 1 од Законот за катастар на недвижности („Службен весник на РМ“ бр. 40/2008), директорот на Агенцијата за катастар на недвижности донесе

**Р Е Ш Е Н И Е
ЗА СТАПУВАЊЕ ВО ПРИМЕНА НА ВОСТАНО-
ВЕН КАТАСТАР НА НЕДВИЖНОСТИ**

Стапува во примена востановениот катастар на недвижности за катастарската општина Тетово 2 - Општина Тетово.